



खिजीदेम्बा गाउँपालिका
गाउँ कार्यपालिकाको कार्यालय
खिजीफलाटे, ओखलढुंगा
१ नं. प्रदेश नेपाल



स्थानीय राजपत्र

खण्ड ४

संख्या ४

स्थानीय राजपत्रमा प्रकाशित मिति : २०७७/०६/२५

भाग २

प्रस्तावना:

नेपालको सबिधान २०७२ को धारा ३८ को महिलाको हकको कार्यान्वयन गर्न र लैङ्गिक हिंसाबाट पीडित वा प्रभावितलाई तत्काल उद्धार गर्न, औषधी उपचार गर्न वा पुनर्स्थापना गर्ने कार्यका लागि गाउँपालिकामा लैगिक हिंसा निवारण कोष स्थापना गरी सो कोषबाट पीडित वा प्रभावितलाई रकम प्रदान गर्ने कार्यलाई सरल, सहज एवं प्रभावकारी बनाउनको लागि लैगिक हिंसा निवारण कोष(संचालन) नियमावली, २०६७ तथा लैगिक हिंसा निवारण कोष स्थापना तथा विस्तारका लागि सशर्त अनुदान रकम खर्च सम्वन्धि मापदण्ड, २०७६ को अधिन एवं स्थानीय सरकार संचालन ऐन, २०७४ को दफा १०२ उपदफा (४) ले दिएको अधिकार प्रयोग गरी खिजीदेम्बा गाउँपालिकाको लैगिक हिंसा निवारण कोष सञ्चालन कार्यविधि, २०७७ तयार गरिएको छ ।

खिजीदेम्बा गाउँपालिकाको लैगिक हिंसा निवारण कोष संचालन कार्यविधि,
२०७७

गाउँ कार्यपालिकाबाट स्वीकृत मिति : २०७७/०६/१३,

प्रमाणिकरण मिति : २०७७/०६/१६

१) सक्षिप्त नाम र प्रारम्भ:

(क) यो कार्यविधिको नाम खिजीदेम्बा गाउँपालिकाको “लैगिक हिंसा निवारण कोष संचालन कार्यविधि, २०७७” रहने छ ।

(ख) यो कार्यविधि खिजीदेम्बा गाउँपालिकाको प्रमुख ज्यूबाट प्रमाणिकरण भएपछि लागु हुनेछ ।

२) परिभाषा :

विषय वा प्रसंगले अर्को अर्थ नलागेमा यस कार्यविधिमा:

- (क) “गाउँपालिकाद्र भन्नाले खिजीदेम्वा गाउँपालिकालाई सम्भन्नु पर्ने छ ।
- (ख) “कोष” भन्नाले दफा (३)बमोजिमको लैङ्गिक हिंसा निवारण कोष सम्भन्नु पर्छ ।
- (ग) “पीडित” भन्नाले लैङ्गिक हिंसाबाट पीडित वा प्रभावित व्यक्ति सम्भन्नु पर्छ ।
- (घ) “घरेलु हिंसा” भन्नाले कुनै व्यक्तिले घरेलु सम्बन्ध भएको अर्को कुनै व्यक्तिलाई दिएको शारीरिक, मानसिक, यौनजन्य वा आर्थिक यातना सम्भन्नु पर्दछ ।
- (ङ) “लैंगिक हिंसा” भन्नाले लिंगका आधारमा हुने सबै प्रकारका हिंसा सम्भन्नु पर्दछ ।
- (च) लैङ्गिक हिंसा भित्र देहाय बमोजिमका हिंसाहरू पर्दछन् :-
- सार्वजनिक वा निजी जीवनमा लिंगको आधारमा कसै प्रति शारीरिक, मानसिक वा यौनजन्य क्षति वा पीडा पुऱ्याउने कार्य
 - लिंगको आधारमा हुने वा हुन सक्ने कुनै पनि प्रकारको अपमानजन्य, पीडाजन्य वा धम्कपूर्ण व्यवहार, दवाव, करकापी वा प्रलोभनमा पारी कुनै कार्य गर्न बाध्य गराउने कार्य
 - कुनै पनि प्रकारले लैङ्गिको आधारमा कानून प्रदत्त स्वतन्त्रताको हक उपभोग गर्नबाट बञ्चित गर्ने आदि जस्ता लैङ्गिक हिंसा सम्बन्धी कार्यहरू ।
- (छ) “कोष संचालन समिति” भन्नाले कार्यविधिको दफा (९) बमोजिम गठित समितिलाई सम्भन्नु पर्दछ ।

३. कोषको स्थापना :

- (१) लैंगिक हिंसा पीडित र प्रभावितहरूको तत्काल उद्धार गर्न, राहत र पुनःस्थापना गर्ने काम समेतका लागि खिजीदेम्वा गाउँपालिकाले एक लैंगिक हिंसा निवारण कोष खडा गर्ने छ ।
- (२) कोषमा देहाय बमोजिमको रकम जम्मा गर्न सकिनेछ ।
- क) संघीय तथा प्रदेश सरकारबाट प्राप्त हुने अनुदान रकम

- ख) खिजीदेम्वा गाउँपालिकाको आन्तरिक स्रोतबाट छुट्याइएको रकम
- ग) विभिन्न संघ संस्था वा व्यक्तिबाट सहयोग स्वरूप प्राप्त रकम
- घ) अन्य कुनै आन्तरिक तथा बाह्य स्रोतबाट प्राप्त रकम
- ङ) बैंक खातामा रहेको मौज्जात बाट प्राप्त ब्याज रकम

४. कोषमा रकम जम्मा गर्ने

खिजीदेम्वा गाउँपालिकाले प्रत्येक वार्षिक बजेटमा व्यवस्था गरी कोषमा रकम जम्मा गर्नु पर्नेछ ।

५. कोषको उपयोग :

- (१) कोषको रकम देहायको कामको लागि उपयोग गरिनेछ :-
 - (क) पीडितलाई तत्काल उद्धार गर्न,
 - (ख) पीडितलाई औषधी उपचार गर्न,
 - (ग) पीडितलाई तत्काल उपचार गराउदा लागेको खर्च पीडकले तत्काल व्यहोर्न नसक्ने भई अदालतको आदेश बमोजिम त्यस्तो पीडितको स्वास्थ्य उपचार गर्न
 - (घ) राहत प्रदान गर्न तथा आर्थिक सहयोग उपलब्ध गराउने,
 - (ङ) पीडितलाई कानूनी सहायता, मनोवैज्ञानिक उपचार तथा मनोपरामर्श लगायतका सेवा प्रदान गर्न,
 - (च) सीपमुलक तालिम प्राप्त पिडितलाई स्वरोजागारका लागि कुनै व्यवसाय स्थापना गर्नको लागि अनुदान रकम प्रदान गर्न,
 - (छ) पीडित र प्रभावितका लागि पुनर्स्थापना गराउन,
 - (ज) अल्पकालीन महिला सुरक्षा सेवा केन्द्र संचालनको लागि माग भई आएमा समितिले आवश्यक ठानेमा आवश्यकता र औचित्यताको आधारमा सेवा केन्द्र संचालनको लागि रकम प्रदान गर्न ।
 - (झ) पीडितको लागि कोष परिचालन समितिले तोके बमोजिमको अन्य काम गर्न ।
- (२) उपदफा (१) मा जुनसुकै कुरा लेखिएको भएतापनि कोष सञ्चालक समितिले लैङ्गिक हिंसाबाट पीडित बालबालिका तथा किशोर किशोरी वा लैङ्गिक हिंसाबाट प्रभावित भई

लागू पदार्थको दुर्व्यसनमा फसेका वा सडकमा आएका व्यक्तिलाई प्राथमिकता दिई कोषको रकम खर्च गर्न सक्नेछ ।

६. कोषको रकम अन्य काममा उपयोग गर्न नसकिने :

कोषको रकम दफा (५) बमोजिम बाहेक अन्य कामका लागि उपयोग गर्न सकिने छैन ।

७. राहत तथा आर्थिक सहयोगको आधार र कार्यविधि:

(१) खिजीदेम्वा गाउँपालिकाले कोष परिचालन समिति गठन गरी पीडित र प्रभावितलाई राहत तथा आर्थिक सहयोग प्रदान गर्नुपर्दछ ।

(२) कोष संचालन समिति उपदफा (१) बमोजिम पीडित र प्रभावितलाई रकम उपलब्ध गराउदा देहाय बमोजिमको रकमको हद र आधार लिनुपर्दछ :-

(क) पीडितलाई तत्काल उद्धार, औषधी उपचार, पुनर्स्थापना वा राहत तथा आर्थिक सहयोग नगरेमा गम्भीर मानवीय क्षति हुने देखिएमा कोष संचालन समितिको संयोजकले तत्काल उद्धारका लागि बढीमा रु २० हजार रुपैया नबढ्नेगरी मनासिव रकम ,

(ख) हिंसा पीडितले कुनै सीपमुलक तालिम प्राप्तगरी व्यवसाय संचालन गर्नका लागि वस्तुगत सहयोग वा नगद अनुदान माग गरेमा व्यवसायको प्रकृति र औचित्यका आधारमा प्रति व्यवसायी बढीमा रु. वीस हजार रुपैया बराबरको वस्तुगत वा नगद सहयोग उपलब्ध गराईनेछ,

(ग) पीडितलाई कानुनी सहायता, मनोवैज्ञानिक उपचार वा मनोविमर्शका लागि पाँच हजार रुपैयाँमा नबढ्ने गरी लागेको यथार्थ खर्च,

(घ) पीडितलाई तत्काल उद्धार गर्नु पर्ने भएमा, वा अस्पतालमा भर्ना गरी औषधी उपचार गर्नु पर्ने भएमा उद्धार र उपचारको प्रकृति हेरी सवारी साधन प्रयोग गर्नु पर्ने भए सार्वजनिक सवारी साधन प्रयोग गर्दा लाग्ने भाडा रकम र खाना खर्च आदि वापत आवश्यकता हेरी समितिले औचित्य ठहर गरे बमोजिमको रकम उपलब्ध गराउने छ ।

(ङ) कोष संचालन समितिले तोके बमोजिमको अन्य कामको लागि कामको प्रकृति, आवश्यकता र औचित्यताको आधारमा समितिको निर्णय बमोजिम दिन सकिने

- (च) स्थानीय स्तरमा शारीरिक उपचार हुन नसक्ने घाउचोट भएमा वा स्थानीय रुपमा समस्याको समाधान हुन नसकेका कानूनी उपचारकाको हकमा मात्र सुविधा उपलब्ध गराइनेछ ।
- (ज) दफा (७) मा जुनसुकै कुरा लेखिएको भएता पनि घटनाको प्रकृति हेरी संवेदनशील घटना भएको खण्डमा समितिको निर्णयबाट रकम थप घट गर्न सकिनेछ ।

ट. राहत तथा आर्थिक सहयोग प्राप्त गर्न निवेदन दिनु पर्ने :

- (१) यस कार्यविधि बमोजिम राहत तथा आर्थिक सहयोग प्राप्त गर्न चाहने पीडित वा सरोकारवाला व्यक्तिले राहत तथा आर्थिक सहयोग पाउनु पर्ने मनासिव कारण खुलाई लैङ्गिक हिंसा पीडित हो भन्ने ठहर भएको आवश्यक प्रमाण पुग्ने कागजातको साथमा सम्बन्धित वडाको सिफारिस सहित कार्यलयमा निवेदन दिनु पर्दछ ।
- (२) उपदफा (१) बमोजिम प्राप्त निवेदन उपर जाँचबुझ गर्दा पीडित तथा प्रभावितलाई राहत तथा आर्थिक सहयोग उपलब्ध गराउनु पर्ने आधार देखिएमा कार्यविधिको दफा (७) बमोजिम कोष संचालन समितिले निर्णयगरी उपलब्ध गराउनु पर्नेछ ।
- (३) उपदफा (२) मा जुनसुकै कुरा उल्लेख भएतापनि पीडित तथा प्रभावितलाई तत्काल राहत तथा आर्थिक सहयोग उपलब्ध गराउनु पर्ने मनासिव आधार देखिएमा दफा (७) बमोजिम कोष संचालन समिति बाट पछि अनुमोदन गराउनेगरी संयोजकले तत्काल उपलब्ध गराउनु पर्नेछ ।
- (४) उपदफा (१) बमोजिम प्राप्त निवेदन अनुसार जाँचबुझ गर्दा पीडित तथा प्रभावितलाई राहत तथा आर्थिक सहयोग उपलब्ध गराउनुपर्ने आधार नदेखिएमा सोको जानकारी निवेदकलाई गराउनु पर्नेछ ।

ड. कोष संचालन समिति गठन

- १. कोषको संचालन तथा व्यवस्थापन गर्ने प्रयोजनको लागि एक कोष संचालन समिति रहनेछ ।
- २. समितिको गठन देहाय बमोजिम हुनेछ :-
- (क) गाउँपालिकाका उपप्रमुख : संयोजक

- (ख) प्रमुख प्रशासकीय अधिकृत : सदस्य
- (ग) सामाजिक विकास समिति संयोजक : सदस्य
- (घ) आर्थिक प्रशासन शाखा प्रमुख : सदस्य
- (ङ) जनस्वास्थ्य प्रवर्धन शाखा प्रमुख : सदस्य
- (च) ईलाका प्रहरी कार्यालयको अधिकृत प्रतिनिधि : सदस्य
- (छ) कानुनी मामिला शाखा प्रमुख : सदस्य
- (ज) लैंगिक हिंसा निवारणको क्षेत्रमा कार्य गर्ने संघसंस्थाहरू मध्येबाट संयोजकले मनोनित गरेको एकजना सदस्य : सदस्य
- (झ) महिला, बालबालिका तथा सामाजिक विकास शाखा प्रमुख : सदस्य सचिव

१०. समितिको काम, कर्तव्य र अधिकार :

समितिको काम, कर्तव्य र अधिकार देहाय बमोजिम हुनेछ :-

- क) लैंगिक हिंसा पीडित तथा प्रभावितको उद्धार गर्ने , पुनःस्थापना गर्ने तथा राहत तथा आर्थिक सहयोग उपलब्ध गराउने सम्बन्धमा कार्यक्रम तर्जुमा गर्ने ,
- ख) लैंगिक हिंसा पीडित तथा प्रभावितको पहिचान गर्ने र वास्तविक पीडित तथा प्रभावितलाई राहत तथा आर्थिक सहयोग उपलब्ध गराउने,
- ग) स्वीकृत कार्यक्रमका लागि कोष परिचालन गर्ने गराउने,
- घ) स्वीकृत कार्यक्रम कार्यान्वयन भए नभएको सम्बन्धमा अनुगमन गर्ने ,
- ङ) समितिबाट गरिने कार्यक्रमको अनुगमन गर्ने वा गराउने ,
- च) लैंगिक हिंसा निवारणको क्षेत्रमा काम गर्ने निकायसँग समन्वय गर्ने ,
- छ) समितिलाई तत्काल आवश्यक पर्ने कोषमा रहेको रकम उपयुक्त क्षेत्रमा लगानी गर्ने ,
- ज) कोषमा रकम वृद्धिको लागि खोजी गर्ने ,
- झ) लैंगिक हिंसा पीडित तथा प्रभावित सम्बन्धी अन्य काम गर्ने वा गराउने ,

११. समितिको बैठक र निर्णय :

- क) समितिको बैठक आवश्यकता अनुसार बस्नेछ ,

- ख) समितिको बैठक संयोजकले तोकेको मिति, समय र स्थानमा बस्नेछ ,
- ग) समितिको कुल सदस्य संख्याको ५० प्रतिशतभन्दा बढि सदस्यहरू उपस्थित भएमा समितिको बैठकको गणपुरक संख्या पुगेको मानिनेछ ,
- घ) समितिको बैठकको अध्यक्षता समितिको संयोजकले गर्नेछ र निजको अनुपस्थितिमा उपस्थित सदस्यहरू मध्येबाट छानेको सदस्यले गर्नेछ ,
- ङ) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ,
- च) समितिले आवश्यकता अनुसार गाउँपालिकाको कुनै पदाधिकारी वा कर्मचारीलाई समितिको बैठकमा पर्यवेक्षकको रूपमा आमन्त्रण गर्न सक्नेछ,
- छ) समितिको निर्णय समितिको सदस्य सचिवले प्रमाणित गरी राखिनेछ ,
- ज) समितिको बैठक सम्बन्धी अन्य कार्यविधि समितिको बैठकमा निर्णय गरी निर्धारण गर्न सकिनेछ,

१२. समितिको प्रशासनिक खर्च :

समितिको प्रशासनिक खर्च कोषमा जम्मा भएको रकम र सो कोष बाट प्राप्त व्याज रकमको ५ प्रतिशत भन्दा बढी हुने छैन ।

१३. खाता संचालन :

- क) कोषको रकम समितिको निर्णय बमोजिम कुनै वाणिज्य बैंकको खाता खोली जम्मा गर्नु पर्दछ ।
- ख) उपदफा (क) बमोजिम खाता सञ्चालन प्रमुख प्रशासकीय अधिकृत र लेखा शाखा प्रमुखको संयुक्त दस्तखतबाट हुनेछ ।

१४. कोषको लेखा र लेखा परीक्षण :

कोषको लेखा र लेखा परीक्षण गाउँपालिकाले अपनाएको लेखा प्रणाली र लेखा परीक्षण प्रकृया बमोजिम हुनेछ ।

१५. कोषको रकम फ्रिज नहुने :

कोषको रकम खर्च नभई आर्थिक वर्षको अन्त्य सम्म बाँकी रहेमा त्यस्तो रकम फ्रिज हुने छैन ।

१६. प्रतिवेदन पेश गर्ने :

- १) समितिले आफूले गरेको कार्यको वार्षिक प्रतिवेदन आर्थिक वर्ष समाप्त भएको ३ महिना भित्र गाउँपालिकामा पेश गर्नु पर्नेछ ।
- २) उपदफा (क) बमोजिम समितिले पेश गरेको प्रतिवेदन गाउँकार्यपालिकाले सार्वजनिक गर्ने छ ।

१७. बैठक भत्ता :

समितिका संयोजक र सदस्यले समितिको बैठकमा भाग लिए बापत गाउँकार्यपालिकाले तोके बमोजिमको रकम बैठक भत्ता पाउनेछन् ।

१८. कोषको सचिवालय :

कोषको सचिवालय गाउँकार्यपालिकाको कार्यालयमा रहनेछ ।

१९. अभिलेख राख्ने :

समितिले आफूले गरेका कामको अभिलेख दुरुस्त राख्नु पर्नेछ ।

२०. निर्देशन दिन सक्ने :

- क) गाउँकार्यपालिकाले समितिको कामकारबाहीको सन्दर्भमा समितिलाई निर्देशन दिन सक्नेछ ।
- ख) उपदफा (क) बमोजिम गाउँकार्यपालिकाले दिएको निर्देशन पालना गर्नु समितिको कर्तव्य हुनेछ ।

२१. अधिकार प्रत्यायोजन :

१. समितिले यस कार्यविधि बमोजिम आफूलाई प्राप्त अधिकार मध्ये आवश्यकता अनुसार केही अधिकार समितिको संयोजक, सदस्य वा गाउँकार्यपालिकाले तोकेको कुनै अधिकृत कर्मचारीलाई प्रत्यायोजन गर्न सक्नेछ ।
२. यस कार्यविधि बमोजिम कार्य भए नभएको अनुगमन तथा नियमन गाउँपालिकाले गर्ने छ ।

२२. कोष खारेज हुन सक्ने :

- क) कुनै कारणबस कोष संचालन गर्न आवश्यक नदेखिएमा गाउँकार्यपालिकाको निर्णयबाट कोष खारेज गर्न सकिनेछ ।
- ख) उपदफा (क) बमोजिम कोष खारेज भएमा कोषको रकम हस्तान्तरण सम्बन्धी निर्णय गाउँकार्यपालिकाको बैठकबाट हुनेछ ।